

Bilýäňmi?!

Category: Goşgular, Kitapcy
написано kitapcy | 21 январа, 2025
Bilýäňmi?! BILÝÄŇMI?!



Sen şeýle bir bagtly ýigit, bilýäňmi?
Daşyň gurşasa-da onlarça gyzlar,
Dünýäň bir künjünde, kalbynda seni
Ezizläp oturan duýguçyl gyz bar.
Sen şeýle bir bagtly ýigit, bilýäňmi?
Günde seň adyňy müň goşga salyp,
Dünýäň bir künjünde galyp ukudan,

Bir gyz otyr, ele galamyn alyp.

Sen şeýle bir bagtly ýigit, bilýäňmi?

"Ezizim" sözüni aýdýarlar müňläp.

Bir gyz bar, belki-de syryn açmadyk,

Dillenmedik, yşgyn kalbynda gizläň.

Sen şeýle bir bagty çüwen, belki-de,

Bilýän dälşiň, bir gülüň bar solmaýan.

Umydyndan ýola bakyp gündizler,

Gijelerne seniň üçin aglaýan.

Dünyäň bir künjünde seni görmezden,

Duýýar bir gyz aglaýanňy, gülýänňi.

Dileg edýär saňa yzyn üzmezden,

Sen şeýle bir bagtly ýigit, bilýäňmi?

Güljan KAKAYEWA. Goşgular